

सहायकांच्या कक्ष अधिकारी पदावरील
पदोन्नतीसाठी सन२०१४ मध्ये घेण्यात येणाऱ्या
विभागीय परीक्षेच्या प्रशिक्षण / परीक्षेसाठी अर्ज
पाठविण्याबाबत .

महाराष्ट्र शासन

सामान्य प्रशासन विभाग

शासन परिपत्रक क्रमांक: सेप्रप्र-२०१४/प्र.क्र.१७(१)/१७

मंत्रालय, मुंबई ४०० ०३२

तारीख: ३० जून, २०१४

परिपत्रक

मंत्रालयीन प्रशासकीय विभाग आणि महाराष्ट्र लोकसेवा आयोगाचे कार्यालय यामधील सहायकांच्या कक्ष अधिकारी पदावरील पदोन्नतीसाठी घेण्यात येणाऱ्या परीक्षेचे सन २०१४ मधील प्रशिक्षण वर्ग सुरु करण्यात येणार आहेत.

२. महाराष्ट्र शासन दुय्यम मंत्रालयीन सेवा विभागीय परीक्षा नियम, १९७७ च्या नियम ३ मधील तरतूदीनुसार, ज्या कर्मचाऱ्यांची सहायक पदावर दिनांक १ नोव्हेंबर, २०१४ पर्यंत पाच वर्षांची अखंड सेवा होत आहे, त्याचप्रमाणे ज्या कर्मचाऱ्यांनी सहायकांची सेवाप्रवेशोत्तर प्रशिक्षण परीक्षा उत्तीर्ण केलेली आहे अशा नियमित सहायकांचे विहीत नमुन्यातील अर्ज (नियम -१६ व परिशिष्ट-ब) सदरहू प्रशिक्षण आणि परीक्षेसाठी संबंधित प्रशासकीय विभागामार्फत प्रमाणित करून या विभागाकडे निश्चितपणे दिनांक २ ऑगस्ट, २०१४ पर्यंत पाठविण्याची कृपया व्यवस्था करावी. यासंबंधीची आपल्या विभागाची माहिती “ निरंक ” असल्यास तसे कृपया विहीत दिनांकापूर्वी कळविण्यात यावे.

३ ज्या सहायकांनी यापूर्वी अशा प्रशिक्षणाचा लाभ घेतला असेल त्यांचे अर्ज या वर्षीच्या प्रशिक्षणासाठी पुन्हा पाठवू नयेत.

४. जे सहायक यापूर्वी अनुत्तीर्ण झालेले आहेत किंवा परीक्षेला अनुपस्थित राहिलेले आहेत अशा सहायकांना चालू वर्षी होणाऱ्या परीक्षेस बसण्याकरिता पाठवावयाच्या अर्जाबाबत आपणास यथावकाश कळविण्यात येईल, त्यावेळी त्यांचे अर्ज प्रमाणित करून पाठवावेत.

५. सर्व मंत्रालयीन विभाग व महाराष्ट्र लोकसेवा आयोगाचे कार्यालय यांना विनंती करण्यात येते की, सदर परिपत्रक सर्व संबंधित सहायकांच्या (प्रतिनियुक्ती / रजेवर असलेल्या सहायकांसह) कृपया त्वरित निदर्शनास आणावे व त्यांची स्वाक्षरी घेऊन ते कागद आपल्या अभिलेखात जतन करून ठेवावे.

यासंदर्भात काही त्रुटी राहिल्यास त्याची संपूर्ण जबाबदारी आपल्या विभागाची राहिल याची कृपया नोंद घेण्यात यावी.

६. संबंधीतांनी विहित नमुन्यातील अर्जात संपूर्ण माहिती अचूक भरणे आवश्यक आहे. तसेच सदर माहिती बरोबर असल्याचे आस्थापना अधिकाऱ्यांनी प्रमाणित करावे.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०६३०१२३७०७६३०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.द.जोशी)

अवर सचिव, महाराष्ट्र शासन

प्रत माहिती व आवश्यक कार्यवाहीसाठी.

१. सचिव, महाराष्ट्र लोकसेवा आयोग, मुंबई (पत्राने)
२. सर्व मंत्रालयीन विभाग (आस्थापना)
३. सामान्य प्रशासन विभाग/ का.१४-ब,
४. निवड नस्ती.